

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

brahmaśrī gaṇapatīśāstrī viracitaṃ
॥ *śrīvātapuranāthāṣṭakam* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīvātapuranāthāṣṭakam ॥

kundasumavṛndasamamandahasitāsyam
nandakulanandabharatundalanakandam |
pūtanijagītalavadhūtaduritam tam
vātapuranāthamimamātanu hṛdabje ॥ 1 ॥

nīlatarajāladharabhālahariramyam
lolataśīlayutabālayanalīlam |
jālanatiśīlamapi pālayitukāmayam
vātapuranāthamimamātanu hṛdabje ॥ 2 ॥

kaṃsaraṇahiṃsamihā saṃsaraṇajāta-
klāntibharaśāntikarakāntijharavītam |
vātamukhadhātujanipātabhayaghātam
vātapuranāthamimamātanu hṛdabje ॥ 3 ॥

jātudhuripātukamihāturajanam drāk
śokabharamūkamapi tokamiva pāntam |
bhṛṅgarucisaṅgarakṛdaṅgalatikam tam
vātapuranāthamimamātanu hṛdabje ॥ 4 ॥

pāpabhavatāpabharakopaśamanārthā-
śvāsakarabhāsamṛduhāsarucirāsyam |
rogacayabhogabhayavegaharamekam
vātapuranāthamimamātanu hṛdabje ॥ 5 ॥

ghoṣakuladoṣaharaveṣamupayāntam
pūṣaśatadūṣakavibhūṣaṇagaṇādhyam |
bhuktimapimuktimatibhaktiṣu dadānam
vātapuranāthamimamātanu hṛdabje ॥ 6 ॥

pāpakadurāpamatitāpaharaśobha-
svāpaghanamāmatadumāpatisametam |
dūnataradīnasukhadānakṛtadīkṣam
vātapuranāthamimamātanu hṛdabje ॥ 7 ॥

pādapatadādarāṇamodaparipūrṇam
jīvamukhadevajanasevanaphalāṅghrim |
rūkṣabhavamokṣakṛtadīkṣanijavīkṣam
vātapuranāthamimamātanu hṛdabje || 8 ||

bhṛtyagaṇapatyuditānutyucitamodaṃ
spaṣṭamidamaṣṭakamaduṣṭakaraṇārham |
ādadhataṃmādaradamādilayaśūnyaṃ
vātapuranāthamimamātanu hṛdabje || 9 ||

|| iti śrīvātapuranāthāṣṭakam saṃpūrṇam ||